

संस्कृत-वार्ता:
दिनाङ्कः- 26.04.2024
प्रातः- 06:55

अथ वार्ता:

द्वितीयचरणं मतदानम्

अद्य लोकसभानिर्वाचनस्य द्वितीय-चरणाय सर्वाः सज्जताः सम्पूरिताः। एतस्मै प्रचाराभियानं गतबुधवासरे सम्पन्नं जातम्। एतस्मिन् द्वितीय-चरणे अष्टाशीति-लोकसभा-सनेभ्यः द्वादशराज्येषु केन्द्रशासितप्रदेशेषु अपि मतदानं भविष्यति। अपि च बाह्य-मणिपुर-लोकसभाक्षेत्राय अपि अस्मिन्नेव चरणे मतदानं भविष्यति। अद्य यत्र मतदानं भविष्यति, तेषु केरलस्य विंशतिः आसनानि, कर्णाटकस्य चतुर्दशासनानि, राजस्थानस्य त्रयोदशासनानि, उत्तरप्रदेश- महाराष्ट्रयोः अष्टासनानि, मध्यप्रदेशस्य षडासनानि, असमस्य पञ्चासनानि, बिहारस्यापि पञ्चासनानि, पश्चिमबंगालस्य त्रीणि आसनानि, छत्तीसगढस्यापि त्रीणि आसनानि, त्रिपुरा-जम्मूकश्मीरयोः एकं-एकं आसनं समेत्य द्वितीयचरणे मतदानानि भविष्यन्ति। अवधेयं वर्तते यत् मध्यप्रदेशस्य बैतुल-संसदीय-आसने बसपाप्रत्याशिनः निधनं कारणात् द्वितीयचरणे भविष्यमाणं निर्वाचनं साम्प्रतं तृतीये चरणे भविष्यति। अस्मिन् चरणे बाह्य-मणिपुर-लोकसभा- क्षेत्रात् चत्वारः प्रत्याशिनः समेत्य द्वयधिक-द्विशतोत्तरैकसहस्रं प्रत्याशिनः निर्वाचन-समराङ्गणे सन्ति। मतदानं प्रातः सप्तवादनतः सायंकाले षड्वादनं यावत् भविष्यति। षोडश लक्षाधिकाः मतदातृ-अधिकारिणः सप्तषष्टिः दशमलवोत्तर एकलक्षं मतदातृ-केन्द्रेषु पञ्चदश दशमलव अष्ट अष्ट कोटिः मतदातृणां स्वागतं करिष्यन्ति। अद्य केषाचित् प्रमुखाणां राजनीतिक-मुखानामपि भाग्यनिर्णयो भविष्यति। यस्मिन् राहुलगांधी, शशिशरूरः हेमामालिनी इत्यादयः सम्मिलिताः सन्ति।

लोकसभा-निर्वाचन – चतुर्थचरणं

लोकसभा-निर्वाचनस्य चतुर्थ-चरणाय नामांकन-पूरण-प्रक्रिया ह्यः सायं समाप्ता जाता। नामांकन-पत्राणां अनुसन्धेयकार्यं अद्य भविष्यति। प्रत्याशिनः अप्रैल-मासस्य नवविंशतिः दिनांक-पर्यन्तं स्वस्य नामांकन-प्रत्यावर्तनं कर्तुं शक्नुवन्ति। अस्मिन् चरणे मई-मासस्य त्रयोदश दिनांके नव-राज्येषु एकस्मिन् केन्द्रशासितप्रदेशे च षण्णवतिः आसनेभ्यः मतदानं भविष्यति।

निर्वाचनायोग-अभिज्ञा

भारतीय-निर्वाचन-आयोगेन भाजपा-कांग्रेस-दलयोः शीर्ष-प्रचारकैः कथित-आदर्श-आचार-संहितायाः उल्लघनं अभिज्ञातम्। निर्वाचनायोगेन भाजपा-दलाध्यक्षाय जगत्प्रकाशनड्डा इत्यस्मै कांग्रेसदलाध्यक्षाय मल्लिकार्जुन-खरगे-इत्यस्मै च पत्रं विलिख्य

अस्य मासस्य नवविंशतिः दिनांकं यावत् पूर्वाह्णे एकादशवादनं यावत् प्रत्युत्तरं अभ्यर्थितम्। एतस्मिन् पत्रे आयोगेन निर्दिष्टं यत् सर्वैः मुख्यप्रचारकाः राजनीतिक-संवादस्य उच्चमानं स्थापयन्तु अपि च आदर्श-आचार-संहितायाः प्रावधानानि अपि अनुपालयन्तु। कांग्रेस-सी.पी.आई., सी.पी.आई.एम्.दलैः स्वीय-परिवेदनासु श्रीमोदिनः राजस्थानस्य बांसवाड़ा-क्षेत्रे प्रदत्ते नैर्वाचनिक-अभिभाषणे आपत्तिः अभिव्यक्ता। तत्रैव भाजपेतिदलेन स्वीय-परिवेदनायां कांग्रेसनेतुः राहुल-गान्धिनः केरलस्य कोट्टायम-स्थले सम्भाषिते भाषणे आपत्तिः प्रकटिता।

आई.पी.एल.

आईपीएल इत्याख्यायां क्रिकेट-प्रतिस्पर्धायां ह्यः हैदराबादनगरस्य राजीवगांधी अन्ताराष्ट्रीय-क्रीडांगणे रॉयलचैलेन्जर्स-बेंगलुरुदलेन सनराइजर्सहैदराबाददलं पञ्चत्रिंशत् धावनांकैः पराजितम्। अद्यतनीयं द्वन्द्वं सायं सार्धसप्तवादने कोलकातानगरस्य ईडन-गार्डन्स- क्रीडांगणे कोलकातानाइटराइडर्स- पञ्जाबकिंग्स-दलयोः अन्ते भविष्यति।

भारतीय-ऋतु-विभाग

भारत-ऋतु-विज्ञान-विभागेन ग्रीष्मलहर्याः पूर्वानुमानः कृतः। आगामि-चतुर्दिवसेषु पूर्वीय-दक्षिणी प्रायद्वीपीय-भारते ग्रीष्मलहर्याः संभावना वर्तते। बिहार-झारखण्ड-आन्ध्रप्रदेश-तेलंगाना पूर्वोत्तर प्रदेशेषु-ग्रीष्मलहर्याः सम्भावना वर्तते। भारतीय-ऋतु-विभागेन इदमपि प्रोक्तं यत् मध्य-पूर्वीय भारते अधिकतमं तापमानं द्वितः त्रीणि डिग्रीमितं यावत् वर्धयिष्यते। आकाशवाण्याः सह वार्तालापं कुर्वन् भारतीय-ऋतु-विभागस्य वैज्ञानिकः आर.के.जेनामणिः अवदत् यत् तटीय ओडिसा-गंगीय-पश्चिम-बंगाल-बिहार राज्येषु ग्रीष्मलहर्याः स्थितिं एवमेव भवितुं शक्नोति।

॥ पति वार्ताः ॥